

**राज्यपाल ने वायु सेना दिवस पर बधाई दी**

लखनऊ: 8 अक्टूबर, 2016

उत्तर प्रदेश के राज्यपाल श्री राम नाईक ने भारतीय वायु सेना की 84वीं वर्षगांठ के अवसर पर भारतीय वायु सेना के समस्त अधिकारियों, सैनिकों, असैनिक कर्मचारियों एवं उनके परिवार के सदस्यों को बधाई दी है।

राज्यपाल ने कहा है कि भारतीय वायु सेना का गौरवशाली अतीत रहा है। भारतीय वायु सेना ने सदैव पराक्रम का परिचय दिया है। आजादी के बाद से देश पर हुये प्रहारों को भारतीय वायु सेना ने भारतीय सेना के साथ अपने शौर्य एवं पराक्रम से निष्फल किया है और दुश्मनों को उसका जवाब भी दिया है। राज्यपाल ने शहीद सैनिकों को अपनी श्रद्धांजलि अर्पित करते हुए कहा कि हमारे सैनिक विषम परिस्थितियों में भी देश की रक्षा को तत्पर रहते हैं तभी हम देश के भीतर शांति से रह सकते हैं, हमें उनके बलिदान को विस्मृत नहीं करना चाहिए।

श्री नाईक ने कहा कि भारतीय वायु सेना ने देशहित में सदैव सौंपे गये कार्यों को अनुशासित एवं समयबद्ध तरीके से पूर्ण किया है। युद्ध के समय ही नहीं बल्कि राष्ट्रीय आपदाओं के समय भी भारतीय वायु सेना ने राहत एवं पुनर्वास के कार्यों में विशेष भूमिका का निर्वाह किया है। भारतीय वायु सैनिकों का यह जज्बा उन्हें विश्व की सफल सेना के रूप में पहचान दिलाता है। उन्होंने विश्वास व्यक्त किया कि भारतीय वायु सेना भविष्य में और अधिक सुदृढ़ और आधुनिक सुविधाओं से लैस होकर देश की रक्षा को तत्पर रहेगी।

-----

चन्द्रशेखर/ललित/राजभवन (377/15)